

زندگی موت اور انسان

آئینہ قرآنی میں

ڈاکٹر اسرار احمد

مرکزی انجمن خدام القرآن
لاہور

عہدِ حاضر میں انسان کے وجود کے جس داخلی تضاد کو اپنے مخصوص مزاجیہ انداز
میں واضح کیا انسان العصر کبر الہ آبادی نے کہ

کہا منصور نے فدا ہوں میں ڈارون بولا بُوڑنا ہوں میں

ہنس کے کہنے لگے مرے اک دوست فخر ہر کس بفتہ برہمتِ اوست

سانِ الملت علامہ اقبال کو اس کے کامل فہم میں کچھ وقت لگا۔

ابتداءً تو انہیں انسان کا صرف خاکی وجود ہی نظر آیا چنانچہ یہ تک کہہ بیٹھے کہ

عمل سے زندگی بنتی ہے جنت بھی بہتم بھی یہ خاکی اپنی فطرت میں زلوری ہے زلاری ہے

لیکن بعد میں تدریجاً حقیقت منکشف ہوتی چلی گئی چنانچہ بال جبریل میں فرماتے ہیں

خاکی زلوری نہاد بندہ مولا صفات ہر دو جہاں سے غنی اُس کا دل بے نیازا

اور آخر کار نہ صرف یہ کہ وہ اس قطعی اور حتمی نتیجے تک پہنچ گئے کہ ہماری اصل ذات یا

انایا خودی تو ہے ہی خالصتہً زوری الاصل

نقطہ زوری کہ نام او خودی است زیر خاکِ ما شرارِ زندگی است!

بلکہ اس حقیقت کو بھی پاگئے کہ ہماری ہستی کا یہ نورانی عنصر دراصل خود خدا ہی کی ایک تجلی ہے؛

ہے نور تجلی بھی اسی خاک میں پنہاں غافل تو زوا صاحبِ ادراک نہیں ہے

اور دمِ چسیت ہ پیام است! شنیدی نہ شنیدی ہ

در خاکِ تو یک جلوة عام است نہ دیدی !!

دین دگر آموزِ شنیدن دگر آموز

کاش کہ عہدِ حاضر کے مسلمان کو اس "دین دگر" اور "شنیدن دگر" کی توفیق مل جائے

خدایا آرزو میسری یہی ہے مرا نورِ بصیرت عام کر دے

زندگی موت اور انسان

آئینہ قرآنی میں

ڈاکٹر اسرار احمد

شائع کردہ

مکتبہ موعظی النجمن خدام القرآن لاہور

۳۶-۴ ماڈلے ٹاؤن لاہور

نام کتاب _____ زندگی، موت اور انسان، آئینہ قرآنی میں
 اشاعت اول _____ فروری 1988ء
 حالیہ اشاعت _____ اکتوبر 2003ء
 تعداد اشاعت _____ 2200
 ناشر _____ ناظم نشر و اشاعت، مرکزی انجمن خدام القرآن، لاہور
 مقام اشاعت _____ 36۔ کے، ماڈل ٹاؤن، لاہور
 فون: 03-5869501
 مطبع _____ شرکت پرنٹنگ پریس، لاہور
 قیمت _____ 12 روپے

بِسْمِ اللّٰهِ الرَّحْمٰنِ الرَّحِیْمِ

تقسیم

میری جو دو تقریریں اس کتابچے میں شامل ہیں ان میں سے پہلی تحریر اکتیس بائیس سال پرانی ہے۔ اس لیے کہ یہ اوائل ستائیس میں اس زمانے میں لکھی گئی تھی جب میں دوبارہ لاہور منتقل ہوا ہی تھا اور میری زندگی کے اس دور کا آغاز ہونے والا تھا جس کے اہم نشانات راہ ہیں پیشہ طلب سے علیحدگی مرکزی انجمن خدام القرآن لاہور کی تاسیس اور تنظیم اسلامی کا قیام!۔۔۔۔۔ اُس زمانے میں مولوی محمد الدین سلفی مرحوم و مفتوز ہفت روزہ الاعتصام کے ادارہ تحریر سے وابستہ تھے۔ انہوں نے اشاعت کیے لیے کسی مضمون کی فرمائش کی۔۔۔۔۔ میں کبھی اپنے زمانہ طالب علمی میں تو اسلامی جمعیت طلبہ کے ہفت روزہ پر پے ”عزم“ میں لکھتا رہا تھا اور ۱۹۵۱ء میں تحریک اسلامی سے شدید ذہنی اور قلبی وابستگی کے باعث سخت اعصابی دباؤ کے تحت ”تحریک جماعت اسلامی“ ایک تحقیقی مطالعہ نامی طویل تحریر بھی میرے قلم سے نکل چکی تھی لیکن اس کے بعد سے مسلسل دس سال اس طرح گزر گئے تھے کہ کسی کو ذاتی خط لکھنے کے لیے بھی شاید ہی قلم ہاتھ میں لیا ہو۔۔۔۔۔

لہذا میں معذرت کرتا رہا۔۔۔۔۔ لیکن جب ان کا اصرار بہت بڑھا تو ایک روز اچانک قلبی ذہن کی کسی خاص کیفیت میں یہ تحریر قلم سے صادر ہو گئی۔ الاعتصام ”جماعت اہلحدیث کا ترجمان تھا اور مجھے یقین تھا کہ یہ تحریر اس میں ہرگز نہیں چھپ سکے گی۔ لیکن محمد الدین سلفی مرحوم نے اسے شائع کر دیا۔۔۔۔۔ مجھے حیرت ہوئی کہ اس پر انہیں متعدد خطوط تعریف و تحسین پر مشتمل موصول ہوئے۔ جن میں سے بعض انہوں نے مجھے بھی دکھائے، ان میں سے ایک خط ملک حسن علی جامعی شرقپوری نے تحریر فرمایا تھا جس میں انہوں نے اس تحریر کی بہت دل کھول کر تعریف کی تھی اور اسے حکمت قرآن اور فلسفہ اقبال کا پختہ قرار دیا تھا۔۔۔۔۔ اس اثنا میں میرے ذہن میں ”حقیقت انسان“ کے عنوان سے اس کی دوسری قسط کا بیرونی

بھی تیار ہو گیا تھا۔۔۔۔۔ بلکہ اس کا ابتدائی قلمبند بھی ہو گیا تھا۔۔۔۔۔ لیکن ادھر اگست ۶۶ء میں جب ”میشاق“ کا پہلا پرچہ میری ادارت میں شائع ہوا۔ اور میں نے اپنی ’الاعتصام‘ میں شائع شدہ تحریر کو بھی اُس میں شامل کر دیا تو مولانا امین احسن اصلاحی نے اسے نالینڈ فرمایا کہ یہ ابوالکلامی انداز ہے۔۔۔۔۔ اس کا زمانہ گزر چکا! ’میشاق‘، چونکہ اس وقت اُنہی کے ’زیر سرپرستی‘ شائع ہو رہا تھا لہذا میں نے اُن کے جذبات کا احترام کیا۔۔۔۔۔ اور اس طرح اُس دوسری قسط کی تکمیل و تسوید کی نوبت نہ آسکی۔ بلکہ واقعہ یہ ہے کہ اس کے بعد اس طرز کی بس ایک ہی تحریر میرے قلم سے اور نکلی جو ’راہِ نجات‘ نامی کتابچے میں شامل ہے، تاہم اس کے بعض نکات گاہے بگاہے میرے ذہن میں کلبلا تے رہے۔

ادھر ۸۴ء میں اپنا مک اس ’کلبلا ہٹ‘ نے زور کیا اور اس کا ایک حصہ ذہن سے بذریعہ قلم قسط اس منتقل ہو گیا تو خیال آیا کہ اگر اسے شائع کر دیا جائے تو شائیکہ کیل کا فطری تقاضا دوسری مصروفیات میں سے وقت نکالنے پر آمادہ کر سکے۔ چنانچہ اولاً ’حکمتِ قرآن‘ کے نمبر ۸۴ء کے شمارے میں دوبارہ ’حقیقتِ زندگی‘ اور ’دسمبر ۸۴ء‘ میں ’حقیقتِ انسان‘ کی قسط اول اشاعت ہوئی۔ اس کے بعد الحمد للہ کہ مارچ اپریل ۸۴ء کے مشترک شمارے میں ’حقیقتِ انسان‘ کی دوسری قسط بھی شائع ہو گئی۔ لیکن افسوس کہ مضمون طوالت اختیار کر گیا اور اس کی تکمیل کی نوبت تا حال نہیں آسکی۔

حال ہی میں یہ خیال آیا کیوں نہ ’حقیقتِ زندگی‘ اور ’حقیقتِ انسان‘ کی قسط اول کو تو ایک کتابچے کی صورت میں شائع کر ہی دیا جائے۔ شاید کہ کچھ ذہین اور حساس نوجوانوں کو اپنی حقیقت کا سراغ مل جائے اور اُن کے اندر کا سویا ہوا انسان جاگ اُٹھے!!

فلسفہ
اسرارِ عجمی

لاہور - ۱۶ فروری ۶۸۸

حقیقتِ زندگی

زندگی محض "عناصر میں ظہور ترتیب" ہی کا نام ہے یا اس پر وہ زندگی "میں کوئی حقیقت کبریٰ" معشوق "بہی چھٹی بیٹھی ہے"؛ اسی طرح موت زندگی کے خاتمے کا نام ہے یا یہ بجائے خود زندگی ہی کا ایک "وقف" ہے! ع: یعنی آگے بڑھیں گے دم لے کر! پتہ

ہم اپنی زندگی کو "امروز" و "فردا" کے پیمانوں سے ناپیں اور حسرت سے پکار اٹھیں کہ،
- "عمر دراز نامگ کے لائے تھے چار دن دو آرزو میں کٹ گئے دو انتظار میں"

یا اسے ع: جاوداں، بہیم دواں، ہر دم جواں، مانیں اور اپنی ابدیت کے سرور انجیز تصور سے شاد کام ہوں پتہ

اس مسئلے کے حل کا سارا دار و مدار اس پر ہے کہ آیا ہم محض "عالم محسوسات" تک محدود رہنے کا فیصلہ کرتے ہیں اور صرف "سوا اس خمسہ" کی محدود دریافتوں پر اکتفا کرتے ہیں یا عقل و وجدان کی قوتوں کو بھی کام میں لاتے ہیں اور "اپنے من میں ڈوب کر" "سراخ زندگی" کو پانے کی سعی کرتے ہیں۔

'عالم محسوسات' اور 'سوا اس خمسہ' تک محدود رہیے تو زندگی بس پیدائش سے موت تک کے وقفے کا نام ہے۔ قرآن مجید ان 'مؤمنین' تجر بہ و شہود کے تصور حیات کو ان الفاظ

زندگی کیا ہے، عناصر میں ظہور ترتیب	موت کیا ہے، انہی اجزا کا پریشاں ہونا	۱
'چرخ کوکب' یہ سلیقہ ہے ستم کاری میں	کوئی معشوق ہے اس پر وہ زندگی میں	۲
'موت' ایک زندگی کا وقفہ ہے	یعنی آگے بڑھیں گے دم لے کر،	۳
'تو سے پیانا' امروز و فردا سے ناپ	جاوداں، بہیم دواں، ہر دم جواں ہے زندگی	۴

میں بیان فرماتا ہے :

انْ هِيَ الْآحْيَاتُنَا الدُّنْيَا وَمَا
نَحْنُ بِمَبْعُوثِينَ - (الانعام)
اور مَا هِيَ الْآحْيَاتُنَا الدُّنْيَا نَمُوتُ
وَنَحْيَىٰ وَمَا يُهْلِكُنَا إِلَّا الدَّهْرُ
(الجبائے)

ہمارے لیے زندگی نہیں مگر یہی دنیا کی
اور ہم کو پھر نہیں زندہ ہونا۔
کچھ نہیں بس یہی ہمارا جینا ہے دنیا کا۔
ہم مرتے ہیں اور جیتتے ہیں اور نہیں ہلاک
ہوتے مگر صرف (گردش) زمانہ سے!

اور ان کے ذہن کی پستی اور علم کی کوتاہی پر ان الفاظ میں تبصرہ فرماتا ہے :

يَعْلَمُونَ ظَاهِرًا مِّنَ الْحَيَاةِ
الدُّنْيَا - (الزّوم)
اور ذٰلِكَ مَبْلَغُهُمْ مِّنَ الْعِلْمِ - (الجم)

یہ لوگ صرف دنیوی زندگی کے ظاہر
کو جانتے ہیں۔
بس یہیں تک پہنچتے ہیں ان کی علم میں!

کیا واقعی زندگی بس اسی مختصر سے وقفے کا نام ہے؟ ہمارے حواس خمسہ یقیناً
ولادت کے ماقبل اور موت کے مابعد کے بارے میں بالکل لاچار و بے بس ہیں لیکن کیا
عقل انسانی اسے باور کرتی ہے؟ اور وجدان اسے قبول کرتا ہے؟؟ ذرا آنکھیں بند کر کے
اس وسیع و عریض کائنات کی عظمت و وسعت کا تصور کرو! پھر سوچو کہ اس کائنات کا مرکزی
وجود انسان ہے۔ سلسلہ تخلیق کا کمال! ارتقائے حیات کی آخری منزل!
تو کیا اس کی حقیقت بس یہی کچھ ہے کہ بچپن کے "لَعِبٌ وَ لَهْوٌ" اور بڑھاپے کے
"لَيْسَ لَا يَعْلَمَ مِنْ بَعْدِ عِلْمٍ شَيْئًا" کے مابین ایک تھوڑے سے وقفے کے

لَعِبٌ وَ لَهْوٌ (سورۃ الحديد)

جان لو کہ دنیا کی زندگی لعب و لہو ہے الخ

لَعِبٌ وَ لَهْوٌ مِّنْ بَرْدٍ إِلَىٰ آذَانِ الْعَسْرِ لِكَيْ لَا يَعْلَمَ مِنْ بَعْدِ عِلْمٍ شَيْئًا (سورۃ الحج)

اور تم میں سے کچھ نرناٹے جاتے ہیں نئی نئی ٹکر بنا کر نہ جانیں جانتے کے بعد کوئی چیز۔

ہوش و شعور کا نام حیاتِ انسانی ہے گویا۔ ط: "اک ذرا ہوش میں آنے کے خطاوار میں ہم؟
 جو کوئی "حیاتِ انسانی" کے اس تصور پر مطمئن ہو سکتا ہو، وہ ہو۔ آخر سطحِ ارض پر انسان
 ہی تو نہیں بستے۔ لاکھوں حیوانات، چرند پرند بھی یہیں بس رہے ہیں، تو کون سے تعجب کی
 بات ہے کہ خود انسانوں میں ایک گروہ کثیر انسان نما حیوانوں ہی کا ہو!

لَهُمْ قُلُوبٌ لَا يَفْقَهُونَ بِهَا
 وَ لَهُمْ أَعْيُنٌ لَا يُبْصِرُونَ بِهَا
 وَ لَهُمْ آذَانٌ لَا يَسْمَعُونَ بِهَا
 أُولَئِكَ كَالْأَنْعَامِ بَلْ هُمْ أَضَلُّ
 (سورۃ الاعراف)

وہ دل رکھتے ہیں لیکن غور نہیں کرتے،
 آنکھیں رکھتے ہیں، پر دیکھتے نہیں،
 کان رکھتے ہیں، پر سنتے نہیں۔ وہ
 حیوانوں کی مانند ہیں بلکہ ان سے بھی
 گئے گزرے۔

اپنی حقیقت سے بے خبر اور اپنی عظمت سے غافل یہ انسان نما حیوان درحقیقت
 "اک ذرا ہوش میں آنے کے" بھی بس مفالطے ہی میں مبتلا ہیں۔ وحیِ الہی تو انہیں زندہ
 ہی تسلیم نہیں کرتی۔

فَإِنَّكَ لَا تَسْمَعُ الْمَوْتَىٰ وَلَا تَسْمَعُ
 الصَّمَّةَ الدَّاعِيَةَ (سورۃ الزّوم)
 کیونکہ تم مردوں کو نہیں سنا سکتے اور نہ ہی
 بہروں کو اپنی پکار سنا سکتے ہو۔

جن کا حال یہ ہو کہ ط: "روح سے تھا زندگی میں بھی تہی جن کا جسد" وہ کب حیاتِ انسانی
 کے لطیف حقائق کا ادراک کر سکتے ہیں! قبضِ حواس کے ان زندانیوں کو کون باور کر سکتا ہے کہ
 "آئیے کچھ تار بھی ہیں سا حقیقت میں نہیں چھو سکے گا: جنہیں زخمِ مضرب حواس"
 ہاں! جن کا ذہن اس "چارون" کی "عمر دراز" پر مطمئن نہ ہوتا ہو، جن کے جسدِ خاکی میں

لہ وَرَضُوا بِالْحَيٰوةِ الدُّنْيَا وَاطْمَأَنَّنُوا فِيهَا۔ (سورۃ بقرہ)

اور رضی ہو گئے حیاتِ دنیوی سے اور اسی پر مطمئن ہو گئے۔

لہ عمر دراز ماہگ کے لاسے تھے چارون دو آرزو میں کٹ گئے دو انتقاریں (ظفر)

حیاتِ حقیقی کر ٹھیں لے رہی ہو اور جنہیں خود اپنے اندر ہی کی کوئی چیز اپنی عظمت کی جانب اشارے کرتی محسوس ہو ان کے ”ضمیر پر جب“ ”نزولِ کتاب“ ہوتا ہے تو حقیقتِ حیات کی نگاہ کھلتی ہے اور وحیِ الہی کی بدلی سے محتاق کی بارش ہوتی ہے تو ان کی عقل و وجدان کی پیاسی زمین کو ایسے محسوس ہوتا ہے جیسے اُسے بعینہ وہی چیز مل گئی جس کی اُسے پیاس تھی۔ اور تب وہ حیاتِ انسانی جو حواسِ خمسہ کی ”بندگی“ میں گھٹ کر جوئے کم آب نظر آتی تھی وہی انسانی کے اُن کے چنگل سے ”آزاد“ ہوتے ہی ایک ”بھربھرا“ کی صورت اختیار کر لیتی ہے اور یہ حیاتِ دنیوی، جو لاعلمی اور بے خبری میں ”اصل حیات“ قرار پائی تھی، سُکڑا اور سٹ کر اصل کتابِ حیات کے محض ایک ویسا چھ اور مقدمے کی شکل اختیار کر لیتی ہے۔ صاعقہٴ حق کو نڈکرا اعلان کرتا ہے:

وَإِنَّ الدَّارَ الْآخِرَةَ لَهِمْ
الْحَيَوَانُ۔ (سورۃ العنکبوت) اصل زندگی تو آخرت کی زندگی ہے۔

اور انسانوں کے اس عظیم ہجوم پر نظر ڈالتے ہوئے جو حیاتِ دنیوی کے لہو و لعب ہی کو اصل حیات قرار دیتے بیٹھا ہے، حسرت کے ساتھ پکارتا ہے۔
لَوْ كَانُوا يَعْلَمُونَ۔
کاش کہ یہ جانتے!

پھر کبھی ڈانٹا جاتا ہے:

كَلَّا بَلْ تُحِبُّونَ الْعَاجِلَةَ
وَتَذُرُونَ الْآخِرَةَ (سورۃ القیامہ) کچھ نہیں بس تم دُنیا سے محبت کرتے ہو اور آخرت کو توج دیتے ہو۔

اور کبھی شکوہ کیا جاتا ہے:

بَلْ تُؤْثِرُونَ الْحَيٰوةَ الدُّنْيَا
تم حیاتِ دنیوی کو ترجیح دیتے ہو حالانکہ

۱۔ تیرے ضمیر پر جب تک نہ ہونزولِ کتاب گرہ گنشا ہے نہ رازی نہ صاحبِ کثاف (اقبال)
۲۔ بندگی میں گھٹ کر رہ جاتی ہے اک جوئے کم آب اور آزادی میں بھربھرا ہے زندگی (۴)

وَالْآخِرَةُ خَيْرٌ وَأَبْقَىٰ - (سورۃ الاعلیٰ) آفرت بہتر ہی ہے اور باقی رہنے والی بھی۔
اللہ! اللہ! کیا انقلاب ہے، کہاں یہ ذہن کی تنگی کہ زندگی بس یہی زندگی ہے اور
کہاں یہ وسعت نظر کہ حیات انسانی ابدی اور سرمدی ہے جس کی کوئی انتہا نہیں! کج بے
میلوں کن تصور کہ موت سلسلہ حیات کا اختتام ہے اور کج اس حقیقت کا اور اک کہ موت تو اصل
”شہر زندگی“ کا شاہ درہ ہے۔

بد قسمتی سے اُفروی زندگی کے ماننے والوں میں بھی بہت کم بلکہ شاید ہی ایسے
ہیں جو اُس کے جاننے والے ہوں۔ اُس کا ماننا جس قدر آسان ہے جاننا اُسی قدر
دشوار ہے۔ ماننا تو محض توارث سے بھی مل جاتا ہے لیکن جاننے کے لیے اپنے طرف
ذہنی کو وسیع و عمیق کرنے کی ضرورت ہے۔ اور اس کا موقع آج کی مادہ پرست دُنیا میں کے
نصیب ہے!

ماننے والوں کی ایک غالب اکثریت نے حیاتِ دنیوی کو اصل کتابِ جان کر
حیاتِ اُفروی کو بس اس کے تہمتے اور ضمیمے کی حیثیت سے مانا ہے۔ حالانکہ جاننا، یہ
چاہیے کہ اصل کتابِ حیات تو موت کے بعد کھلنے والی ہے۔ یہ حیاتِ دنیوی تو بس اُس کا
ایک دیباچہ ہے یا مقدمہ! وہ حقیقت ہے اور محض اُس کا ایک عکس۔ وہ ابدی ہے اور
لا متناہی اور یہ عارضی ہے اور مختتم، وہ حقیقی اور واقعی ہے اور یہ اُس کے مقابلے میں
محض کھیل تماشاکہ ”متاعِ غرور“ — آیاتِ بنیات!

وَمَا الْحَيٰوةُ الدُّنْيَا فِي الْآخِرَةِ
الْاَمْتَاعِ - (سورۃ الزمذ) آگے مگر متاعِ حقیر۔

فَمَا مَتَاعُ الْحَيٰوةِ الدُّنْيَا فِي
سو کچھ نہیں نفع اٹھانا دُنیا کی زندگی کا

الْآخِرَةَ الْأَقْلِيلُ - (سورة التوبہ) آخِرَت کے مقابلے میں مگر مختوڑا۔
 وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ - (سورة العنکبوت) اور یہ دنیا کا جینا تو بس جی بہلانا اور کھیلنا ہے۔
 وَمَا الْحَيَاةُ الدُّنْيَا إِلَّا مَتَاعُ الْغُرُورِ - (سورة الحديد وآل عمران) اور دنیا کی زندگی تو صرف دھوکے کا سامان ہے۔
 اسی حقیقت پر شاہد ہیں۔

لیکن حیاتِ دنیوی کی یہ ساری بے بضاعتی اور کم مانگی حیاتِ اُفروی کے مقابلے ہی میں ہے۔ ورنہ بجائے خود یہ ایک ٹھوس حقیقت ہے۔ ذرا غور کرو جو کتابِ حکیم "موت" کو بھی ایک مثبت حقیقت قرار دے جو حیات ہی کی طرح تخلیق کے مراحل سے گزرتی ہے وہ حیاتِ دنیوی کو کب بے حقیقت ٹھہرا سکتی ہے۔ یہ بے حقیقت صرف اس وقت بنتی ہے جب اس کا تقابل حیاتِ اُفروی سے کیا جائے اور متابعِ غرور اس وقت قرار پاتی ہے جب نگاہیں اس پر اس طور سے مرکوز ہو جائیں کہ دل و دماغ حیاتِ اُفروی سے محجوب ہو جائیں۔ یہی رمز ہے قرآنِ حکیم کے اس تبصرے میں کہ: يَعْلَمُونَ ظَاهِرًا مِّنَ الْحَيَاةِ الدُّنْيَا — یہ مومنین حیاتِ دنیوی، خود حیاتِ دنیوی کی حقیقت سے کب واقف ہیں۔ اس کا بھی بس "ظاہر" ہی ان کی نگاہوں کے سامنے ہے خود اس کی حقیقت آشکارا ہو جائے تو حیاتِ انسانی کے مجملہ حقائق تک رسائی کی راہیں روشن ہو جائیں۔ قرآنِ حکیم نے حیاتِ دنیوی کو حیاتِ انسانی کا ایک امتحانی وقفہ قرار دیا ہے:

خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا - (سورة الملك)

بنایا جینا اور مرنا تاکہ تم کو جانچے کون تم
 بنایا جینا اور مرنا تاکہ تم کو جانچے کون تم میں اچھا کتنا ہے کام۔ (ترجمہ شیخ البند)

اَلَيْكُمۡ اٰخَسَنُ عَمَلًا - (سورۃ الملک) میں اچھا کرتا ہے کام۔

یعنی یہ امتحان گاہ ہے، نتائجِ آخرت میں برآمد ہوں گے۔

فلزمِ سستی سے تُو اُبھرا ہے مانندِ جناب اس زیاں خانے میں تیرا امتحان ہے زندگی

یہ گھڑیِ عمر کی ہے، تو عمرِ معشر میں ہے پیشِ کرفاں عمل کوئی اگر دفتر میں ہے

اور نبی اکرم صلی اللہ علیہ وسلم نے دنیا کو آخرت کی کھیتی سے تعبیر فرمایا ہے "اَللّٰهُ نَيَا مَرْزَعَةَ الْاٰخِرَةِ" — غرض یہ کہ آخرت سے ملا کر دیکھو تو حیاتِ دُنویہ بھی ایک مٹھوس

حقیقت ہے، بصورتِ دیگر اس کا کوئی حقیقی وجود ہی نہیں رہ جاتا۔

آخرت سے قطعِ نظر، حیاتِ دُنویہ کی حقیقت اس کے سوا اور کیا ہے کہ:

اِعْلَمُوْا اَنَّهَا الْحَيٰوةُ الدُّنْيَا جان رکھو کہ دنیا کی زندگی یہی ہے کھیل

لَعِبٌ وَّ لَهُمْ وَّرِيْثَةٌ وَّ قَفَاخِرٌ اور تماشا اور بناؤ اور بڑائیاں کرنی آپس

بَيْنَكُمْ وَاَنْتُمْ فِيْ الْاَمْوَالِ و میں اور بہتات ڈھونڈنی مال کی اور اولاد

الْاَوْلَادِ - (سورۃ الحمید) کی!!

لیکن بچپن کے کھیل کو، نوجوانی کی آرائش و زیبائش اور بناؤ سنگھار، شباب کے فخر و مباہات اور کہولت کے پھاڑا، اموال و اولاد کے ان ہی ادوار سے گزرتے ہوئے "اک ذرا ہوش میں آنے" سے حیاتِ دُنویہ ایک حقیقتِ کبریٰ اور نعمتِ غیر مترقبہ کی صورت میں جلوہ گرہ ہوتی ہے۔ اور اگر یہ ہو جائے تو بس یہی حاصلِ حیات ہے۔ اگرچہ یہ ایک دردناک حقیقت ہے کہ یہ ہوش کسی کسی کو نصیب ہوتا ہے۔ وَمَا يَلْفُظُوْا اِلَّا ذُرِّيَةً وَّحَفِظُ عَظِيْمًا۔

ہوش میں آکر اگر حقیقت کی کوئی جھلک دیکھ پاؤ اور پھر اُسی کے رُخِ زیبا کے پرتار اور اُسی کی زلفِ گرہ گیر کے اسیر ہو جاؤ تو بس یہی سرمایہ حیات ہے، پھر جب تک یہاں رہو گے چین اور سکون سے رہو گے اور "اَحَقُّ بِالْاٰمِنِ" قرار پاؤ گے موتِ جلدِ عروسی

۱۔ اور یہ بات متنی ہے اُسی کوجس کی بڑی قسمت ہو۔ (سورۃ حم السجدہ) (ترجمہ شیخ البندری)
۲۔ فَاَحَقُّ الْعَوِيْثِيْنَ اَحَقُّ بِالْاٰمِنِ - (سورۃ الانعام)

میں داخلے سے زیادہ خوش آمد نظر آئے گی اور اُس کا استقبال سکرلاتے ہوئے کرو گے۔

نشانِ مردِ مومن با تو گویم چوں مرگ آید تبتم بر لبِ اوست ملے
اور وہاں اٹھو گے تو اس حال میں کہ:

نورُهم یتبعی بینَ اَینِیہِم
وَأَیْنَمَا نَهْمُ۔ (سورۃ الحدید سورۃ فتحیم) اور اُن کے دانے۔
اُن کی روشنی دوڑتی ہوگی اُن کے آگے

اور پھر اب الٰہا و تک امن اور سکون ہی میں نہیں رہو گے بلکہ تمہاری مشاہدہ سستی کی لحاظ بہ لحاظ
بڑھتی ہوتی پیاس کو آسودگی عطا کی جائے گی۔ یہاں تک کہ تم "حقیقت الحق" اور "جان
جاناں" کا مشاہدہ کرو گے!

وَجُوهٌ یَّدْمِیذُ نَاصِصَةً اِلَیَّ رَیْمًا
نَاطِقَةٌ (سورۃ القیام) کی طرف دیکھنے والے۔
کتنے مناس دن تازہ ہیں اپنے رب

اور اگر ہوش میں نہ آئے، زمینی خواہشات ہی میں غلطاں و پچاں رہے اور اوندھے منہ
پڑ کر سستی ہی پر نگاہوں کو جمائے رکھا اور یہاں کی جھوٹی مسرتوں اور آسودگیوں ہی کی تلاش میں
سرگرداں رہے تو یہ زندگی تمناؤں اور آرزوؤں کے "بحیرِ لَیجی" میں دیوانہ وار ہاتھ پاؤں
مارتے ہی بیت جاتے گی، جہاں "ظلماتٌ بَعْضُہَا فَوْقَ بَعْضٍ" کے سوا کچھ نہیں۔

أَوَظَلَمْتُمْ فِی بَحْرِ لَیجٍ یَفْشُہُ
مَوْجٌ مِّنْ فَوْقِہِ مَوْجٌ مِّنْ فَوْقِہِ
یا جیسے اندھیرے گہرے دریا میں طرعی
آتی ہے اس پر ایک لہر اس پر ایک

تہیں تازوں کے مردوں کی نشانی کیسے ہے جب موت کا وقت آئے تو اس کے ہونٹوں پر سکرابٹ ہوتی ہے اقبال

وَلَسِیْتُمْ أَتَّخِذُوا اِلَیَّ الْاَرْضِیْنَ وَاتَّبِعَہَا
(سورۃ الاعراف)

معمودہ تو ہور زمین کا اور پیچھے ہو لیا اپنی خواہشوں کے۔ (ترجمہ شیخ ابند)

أَفَنْ یَّسِّرُ مِیْکَاتِہِیْ وَجِوْمَہِ اَہْدِیْ اَمَّنْ یَّسِّرُ سَوَیْہِیْ اَہْلِ حِوْرَہِ مَسْتَقِیْمِ۔ (سورۃ الملک)

(جدا ایک جو چلے آوند جا اپنے من کے بل وہ سیدھی راہ ہائے باہر چلے سیدھا ایک سیدھی راہ پر)

سَحَابٌ - ظَلَمَاتٌ بَعْضُهَا فَوْقَ

اور لہر اور اس پر بادل، اندھیرے

بَعْضُ ط (سورۃ النور)

ہیں ایک پر ایک۔

پھر مر گئے اُس پیاسے کی موت جو سراب کو پانی سمجھ کر دیوانہ وار دوڑتا رہا جسٹی کہ انتہائی
حسرت و یاس کی حالت میں جان دے دی۔

وَالَّذِينَ كَفَرُوا أَعْمَالُهُمْ كَسَبَابٍ

اور جو لوگ منکر ہیں اُن کے کام جیسے ریت

يَفْتِنَةٌ يَنْصَبُهَا الظَّنَّانُ مَاءً

جنگل میں پیسا جانے اُس کو پانی یہاں

حَتَّىٰ إِذَا جَاءَهُ لَمْ يَجِدْهُ شَيْئًا

تک کہ جب پہنچا اس پر اس کو کچھ نہ پایا

وَوَجَدَ اللَّهُ عِنْدَهُ فُوتَاهُ

اور اللہ کو پایا اپنے پاس تو اس نے پورا

حِسَابَةٌ - (سورۃ النور)

چکا دیا اس کا حساب۔

اور وہاں اٹھو گئے اس حال میں کہ زبان پر رَبِّ لِعَرْحَشْتَنِي اَعْمَىٰ کا شکوہ ہو گا۔ اور
پھر رہو گئے ابدال آباد تک اس حال میں کہ زندوں میں ہو گئے نہ مردوں میں۔

تَعْمَىٰ يَمُوتُ فِيهَا وَلَا يَحْيَىٰ

پھر نہ مرے گا اُس میں نہ جئے گا۔

نہ عذاب کی سختی جینے ہی دے گی اور نہ موت ہی آئے گی کہ اُس سے چھٹکارا دلاوے۔

لَا يَذُوقَنَّ فِيهَا الْمَوْتَ

نہ چکھیں گے وہ اُس میں موت۔

گویا دنیا اور آخرت میں تضاد نہیں تو افق ہے با غلط سمجھا جنہوں نے انہیں ایک
دوسرے سے مختلف سمجھا یہ دونوں باہم دگر پیوست وہم آغوش ہیں، ایک ہی حیاتِ انسانی
کا تسلسل ان میں جاری ہے جس نے یہاں دیکھا وہی وہاں بھی دیکھے گا، جو یہاں "اعمی" رہا
وہ وہاں "اعمی" ہی نہیں بلکہ "أَصْلٌ سَيِّئًا" ہو گا۔

وَمَنْ كَانَ فِي هَذِهِ اَعْمَىٰ فَهَوَّ

اور جو کوئی رہا اس جہان میں اندھا سو

۱۷ اے رَبِّ کیوں اٹھایا تو نے مجھے اندھا ہے (سورۃ ظ)

۱۸ سورۃ الاعلیٰ ۱۷ سورۃ الدخان

فِي الْآخِرَةِ أَعْمَىٰ وَأَضَلُّ
سَيِّئًا - (سورۃ بنی اسرائیل)

وہ پچھلے جہان میں بھی اندھا ہوگا اور بہت
دور پڑا ہوا راہ سے۔
اور حقائق سے جیسے یہاں محبوب راہ ویسے ہی حقیقت کبریٰ کے مشاہدے سے وہاں محروم
رہے گا:

كَلَّا إِنَّهُمْ عَنْ رَبِّهِمْ يَوْمَئِذٍ
لَمَّحْجُوبُونَ (سورۃ الطغفین)

کوئی نہیں! وہ اُس دن اپنے رب سے
روک دیئے جائیں گے۔
دیکھی اس حیاتِ مستعار کی غفلت! اور اس "اک ذرا ہوش میں آنے" کی اہمیت
تسبی تو رحی الہی بار بار پکارتی ہے: "لَوْ كَانُوا يَعْلَمُونَ"

قرآن حکیم بار بار پوچھتا ہے:

هَلْ يَسْتَوِي الْأَعْمَىٰ وَالْبَصِيرُ
(سورۃ الانعام)

کب برابر ہو سکتا ہے اندھا اور
دیکھنے والا۔

هَلْ يَسْتَوِي الَّذِينَ يَعْلَمُونَ
وَالَّذِينَ لَا يَعْلَمُونَ (سورۃ الزمر)

کوئی برابر ہوتے ہیں سمجھ والے اور
بے سمجھ!!

حقیقت یہ ہے کہ اصل فرق 'علم' اور 'جہل' ہی کا تو ہے۔ بالکل صحیح کہا تھا
جس نے کہا تھا: علم نیکی ہے اور جہالت بدی، انسانوں کے اس جہمِ غمخیز پرنگاہہ والو
جو زمین میں بس رہا ہے اور دیدہ بیسنا کو واکرو۔ یہ ساری جہل ہی کی تو بساط پھیلی
ہوتی ہے! کون سے تعجب کی بات ہے اگر پیدائش سے موت تک کے وقفے ہی
کو زندگی سمجھنے والے انسان نما حیوانوں کا یہ ہجوم چھوٹی چھوٹی چیزوں پر لڑے اور
کٹ مرے، ایک دوسرے پر جھپٹے اور غزائے۔ بالکل ٹھیک دیکھا تھا اُس صاحب
چشمِ حقیقت بین نے جس نے انسانوں کی بستی میں بجانے انسانوں کے کتوں، بھیڑیوں اور

سُوؤوں کو چلتے پھرتے دیکھا تھا۔ اِنْ هِيَ اِلَّا حَيَاتُنَا الدُّنْيَا کے جہل مرکب کے طبن سے بہ حرص و لالچ، حسد و نفیض، غیظ و غضب، دشمنی و عداوت کے سوا اور کیا جنم پاسکتا ہے یہ چھوٹی سستروں اور آسودگیوں کی تلاش میں سرگرداں، حقیر سی آرزوؤں اور تمناؤں کے پھیندوں میں گرفتار اور طویل اہل کے سراب پر دم توڑتے ہوئے انسان اسی تصور حیات کا شاہکار تو ہیں! ذرا سوچو اس جہل نے "اِحْسَن تَقْوِيم" میں تخلیق پاتے ہوئے انسان کو کیسے "اَسْفَلَ سَافِلِيْنَ" بنا کر رکھ دیا ہے۔

لَقَدْ خَلَقْنَا الْاِنْسَانَ فِيْ اَحْسَنِ
تَقْوِيْمٍ فَرَدَّدَ نَاہُ اَسْفَلَ
سَافِلِيْنَ۔ (سورۃ التین)

ہم نے بنایا آدمی بہترین انداز سے پر
پھر پھینک دیا اس کو نیچوں سے
نیچے۔

یہ کیسی چھوٹی چھوٹی اور حقیر سی چیزوں کو پا کر خوش ہی نہیں ہو جاتا اترا نے لگتا ہے اور اگر ذکر چلنا شروع کر دیتا ہے اور کتنی چھوٹی تکالیف اور محرومیوں پر حسرت و یاس کی تصویریں کر رہ جاتا،

وَ اِذَا نَعَّمْنَا عَلٰی الْاِنْسَانِ
اَعْرَضَ وَ اَبْجَانِبِهٖ وَاِذَا اَمْسَتْهُ
الشُّرُكَ اَنْ يُّفْسَا (سورۃ بنی اسرائیل)

اور جب ہم آرام بھیجیں انسان پر تو ہل
جائے اور بچائے پہلو اور جب پہنچے اُس
کو بُرائی تو رہ جائے مایوس ہو کر۔

جہل کے یہ سارے شاہکار، تمہاری نگاہوں کے سامنے ہیں اور اُن کا مشاہدہ تم

مولانا احمد علی لاہوری کا مشہور واقعہ ہے کہ جراتی کے دور میں ایک روز کشمیری بازار میں گھوم رہے تھے کہ ایک مجذوب نے اُن سے کہا کہ میں کسی انسان سے ملنا چاہتا ہوں، کیا تم بتا سکتے ہو؟ مولانا فرماتے ہیں کہ اس پر میں نے کہا کہ کیا نہیں اس بھرے بازار میں کوئی انسان نظر نہیں آتا؟ جواباً اس مجذوب نے چاروں طرف نگاہ گھا کر کہا: کہاں ہیں انسان؟ مولانا فرماتے ہیں کہ اس پر دفعۃً خود میری کیفیت یہ ہو گئی کہ بازار میں چاروں طرف انسانوں کے بجائے گتے اور حیلے تھے، بندر اور زنبور ہی نظر آنے لگے۔ یہ کیفیت بس متوثری ہی دیر قائم رہی۔ اس کے بعد پھر بازار انسانوں سے بھرا نظر آنے لگا، اور وہ مجذوب بھی نظروں سے غائب ہو گیا!

بچشمِ سر کر سکتے ہو لیکن 'علم' کے 'پیکر' کو دیکھنے کے لیے ہمیں اپنی چشمِ تصور کو وا کرنا ہوگا۔ ذرا اندازہ تو کر دو اس ذہن کی وسعت کا جو حیاتِ دنیوی کو بس ایک سفر کا درجہ دے، جس کی منزل موت کی سرحد سے آگے بہت آگے ہو۔

پرے ہے پر بخِ نبیِ فام سے منزلِ مسلمان کی!

”كُنْ فِي الدُّنْيَا كَأَنَّكَ غَرِيبٌ أَوْ عَابِدٌ مُّسَيِّئٌ“

جو یہاں کی جمہوری مسرتوں اور حقیر سی لذتوں پر "مَالِيْ وَلِلدُّنْيَا" کی نگاہِ غلط انداز ڈالتا ہو، حیاتِ اُفردی کی ان معنوی اور حقیقی نعمتوں پر نگاہ جمائے بڑھا چلا جائے۔ "مَالِ الْعَيْنِ رَأَتْ وَلَا أُذُنٌ سَمِعَتْ وَمَا خَطَرَ عَلَيَّ قَلْبٌ بَشَرٌ" یہی تو ہیں حقیقت کے شناسا، قلبِ زندہ اور دیدہ دنیا کے مالک، روحِ حیات سے ہم آغوش اور حقیقت کے جمالِ جہاں تاب کے پرستار، یہ جیتے ہیں تو سچ "کا نشان بن کر اور مرتے ہیں تو حقیقت کی نشان دہی کرتے ہوئے۔

جب وقتِ شہادت آتا ہے دل سینوں میں رقصاں ہوتے ہیں

دُنیا میں انہیں "احدی الحسنین" کے سوا کچھ نظر نہیں آتا اور موت ان کے لیے حیاتِ جاوید کا پیغام لے کر آتی ہے: "بَلْ اَحْيَاءٌ عِنْدَ رَبِّهِمْ يُرَاقِبُونَ"

۱۔ حدیث نبوی صلی اللہ علیہ وسلم: رہو دنیا میں ایسے کہ گویا تم اجنبی ہو یا راہ چلتے مسافر۔

۲۔ حدیث نبوی صلی اللہ علیہ وسلم: مَالِيْ وَلِلدُّنْيَا بِمَا نَفَا فِي الدُّنْيَا اَلَا كَرَابٍ اسْتَظَلَّتْ تَحْتِ شَجَرَةٍ

شجرِ ویرانہ کے نیچے دنیا سے کیا سروکار! دنیا میں میرا حال تو اس سوار سے زیادہ نہیں ہے جو ایک درخت کے سائے ڈرام لے، پھر اُسے چھوڑ کر چل دے)

۳۔ حدیث نبوی صلی اللہ علیہ وسلم: جن کو زکسی آنکھ نے دیکھا، زکسی کان نے سنا اور نہ ان کا اور اک کسی انسان کے

قلب کو حاصل ہوا۔

۴۔ شجر کا شعر پہلا مصرع ہے: جو جن کی خاطر جیتے ہیں مرنے سے کہیں ڈرتے ہیں بجز

۵۔ قُلْ هَلْ تَرَبَّصُونَ بِنَا اِلَّا اِحْدَى الْحَيْنِ (سورۃ التوبہ)

(کہہ دو تم کیا امید کرو گے ہمارے حق میں مگر دو خوبیوں میں سے ایک کی،

۶۔ "بلکہ وہ زندہ ہیں اپنے رب کے پاس کھاتے پیتے" (سورۃ آل عمران)

یہ ہے کہ شمسہ اس حقیقت کے علم کا کہ حیاتِ انسانی ابدی ہے۔ درختوں کو پھول سے پہچاننے والو! کوئی اندازہ کر سکتے ہو اس شجرِ حیات کی عظمت کا جس کا تصور ذہن کی اس وسعت، نگاہ کی اس بلندی، اور کردار کی اس پختگی کے برگ و بار لاتا ہے؛ اَصْلُهُمَا نَائِبٌ وَقَرُّ عَهْدَانِي السَّمَاءِ“

اور بھی یہ تو ایک ہی رُخ ہے۔ ”عظمتِ حیات“ کی تصویر کا دوسرا رُخ ابھی باقی ہے ابدیت کے رُخ کے ”جاننے“ والے چاہے کم ہوں۔ اُس کے ماننے“ والے بہت ہیں لیکن تصویر کے اس دوسرے رُخ کو تو شاید ہی کسی نے دیکھا ہے۔

وحیِ الہی نے جہاں ”حیات بعد الممات“ کے حقائق کو اجاگر کیا ہے، وہاں حیات قبل المولادت“ کی حقیقت کو بھی بالکل مخفی نہیں رکھا۔ اگرچہ یہ واقعہ ہے کہ اس کا اظہار ”بظرفِ مخفی“ کیا ہے! لیکن اس کا سبب بالکل معقول اور بانیِ آسمان معلوم ہو جانے والا ہے۔ کتابِ الہی ”ہُدی للناس“ ہے اور اس نے انسانوں کے مختلف طبقات اور گروہوں کی ضرورت کو گہری حکمت کے ساتھ پیش نظر رکھا ہے۔ ”حیات بعد الممات“ کا علم انسانوں کی ایک عظیم اکثریت کی ”حیاتِ دنیوی“ کی عملی اصلاح کے لیے ناگزیر تھا۔ لہذا اس کے حقائق آسمانی جلی انداز میں روزِ روشن کی طرح کتاب کے ہر ورق پر نمایاں کر دینے گئے۔ جبکہ حیات قبل المولادت کا علم صرف علم کی گہری پیاس رکھنے والے ذہنوں کی اُسودگی کے لیے ضروری ہے۔ اور ظاہر ہے کہ ”ذہنِ رسا“ کے لیے ”حقیقتِ مخفی“ کا ادراک کیا مشکل ہے!

یہی وجہ ہے کہ تصویرِ حیات کے اس رُخ کی بس کوئی جھلک ہی کہیں کہیں دکھادی گئی ہے! وحیِ الہی نے حیاتِ دنیوی سے قبل کی ہماری کیفیت کو ”اَمْوَآتَا“ کے لفظ سے

لے ”اُس کی جڑ مضبوط ہے اور ٹہنے ہیں آسمان میں“ (سورۃ ابراہیم)

لے ”ہدایت ہے واسطے لوگوں کے“ (سورۃ بقرہ)

تعبیر کیا ہے کیا صاحبِ عظمت اور کتنا عالِمِ حکمت کلام ہے۔

كَيْفَ تَكْفُرُونَ بِاللَّهِ وَكُنْتُمْ
أَمْوَاتًا فَأَحْيَاكُمْ ثُمَّ يُمَيِّتُكُمْ
ثُمَّ يُحْيِيكُمْ ثُمَّ إِلَيْهِ
تُرْجَعُونَ۔ (سورۃ البقرہ)

کس طرح کافر ہوتے ہو اللہ تعالیٰ
سے حالاکہ تم بے جان تھے پھر زندہ کیا
تم کو، پھر مارے گا تم کو، پھر زندہ کرے گا
تم کو اور پھر اسی کی طرف لوٹائے جاؤ گے۔

”امواتاً“ کے لفظ کی تفسیر جس کسی نے ذُفْطَانِ فِي الْأَصْلَابِ کے الفاظ پڑھا کر کی

اس نے تو خیر پھر بھی کم از کم ایک خالص حیاتیاتی حقیقت کی طرف تو اشارہ کر دیا لیکن واقعہ
یہ ہے کہ جس نے اُسے ”معدوم“ کے ہم معنی قرار دیا اس نے وحیِ الہی پر طبع آزمائی کرنے
کی جرات کی ہے۔

ذرا غور کرو، حیاتِ انسانی کا یہ دور جسے ہم ”حیاتِ دنیوی“ کہتے ہیں، دو موتوں کے
درمیان واقع ہوا ہے۔ ایک اس سے پہلے اور دوسری اس کے بعد۔ تو پہے کوئی جو بعد والی
موت کو عدم سے تعبیر کرے، پھر کیسا تم ہے کہ پہلی موت کو عدم کہنے والے چاہے کم ہوں
سمجھنے والے اکثر و بیشتر ہیں! واقعہ یہ ہے کہ نہ وہ موت معدوم ہونے کا نام ہے نہ کیفیتِ
عدم کا اظہار، نہ اس پر زندگی ختم ہوگی نہ اُس سے اس کی ابتدا ہوتی تھی بلکہ جیسے بعد والی موت
بجائے خود زندگی ہی کا ایک وقفہ ہوگی۔ اسی طرح قبل والی موت بھی زندگی ہی کا ایک وقفہ تھی۔
اور جس طرح آنے والی موت کے بعد حیاتِ اُخروی کو شروع ہونا ہے بالکل اسی
طرح گزشتہ موت سے قبل بھی ایک زندگی تھی جس کا سب سے بڑا واقعہ وہ عہدِ است ہے
جس کی خبر وحیِ الہی نے دی اور جس کی یادِ فطرتِ انسانی کی گہرائیوں میں محفوظ ہے۔

وَإِذْ أَخَذْنَا مِنْ بَنِي آدَمَ
مِنْ ظُهُورِهِمْ ذُرِّيَّتَهُمْ وَأَشْهَدَهُمْ

اور جب نکالا تیرے رُت نے بنی آدم کی
پیشوں سے اُن کی اولاد کو اور اقرار

عَلَىٰ أَنفُسِهِمْ أَنتُمْ بِرَبِّكُم
قَالُوا بَلَىٰ سَهْدًا
کرایا ان سے ان کی جانوں پر کیا میں
نہیں تمہارا رب ہے بولے ہاں ہے ہم
(سورۃ الاعراف)

تو کون کہہ سکتا ہے کہ جب یہ میثاق لیا گیا اس وقت عہد کرنے والوں کو اپنی ہستی کا شعور نہ تھا۔ اگر ایسا ہوتا تو کیا اس عہد و میثاق کی کوئی حیثیت اور اہمیت ہو سکتی تھی جو کلام الہی کے سلسلہ استدلال کی ایک اہم کڑی ہے! یقیناً وہاں ہر انسان نے اپنی ہستی اور شخص کے شعور کے ساتھ عہد باندھا تھا۔ تو پھر حیات کیا کسی اور چیز کا نام ہے؟
اس حیاتِ اولیٰ کے اثبات پر قرآن حکیم کی وہ آیت کریمہ دلیلِ قطعی ہے جس میں
اہلِ جہنم کی فریاد ان الفاظ میں نقل کی گئی ہے کہ:

وَلَمَّا أَمْتْنَا أَثْنَتَيْنِ وَأَحْيَيْنَا
أَثْنَتَيْنِ فَأَعْتَرَفْنَا بِذُنُوبِنَا
فَعَلَّ إِلَىٰ خُرُوجِ مَنْ سَبَّيْلٍ
اے رب ہم نے قوم تو دے چکا ہم
کو دو بار اور زندگی دے چکا ہم کو دو بار
اب ہم قائل ہوئے اپنے گناہوں کے پھر
اب بھی ہے نکلنے کو کوئی راہ ہے
(سورۃ الغافر)

ذرا ’وجود اور ہستی‘ کے اس تسلسل پر غور کرو، جو اس آیت مبارکہ کے جامِ حقیقت نما سے چھلکا پڑ رہا ہے۔

نغمہ نیاں ہیں تاروں سے نکلنے کے لیے ایک ذرا چھیڑ تو دے زفر مضرابِ حیات
ہم پورے شعورِ حیات کے ساتھ موجود تھے، پھر ہم پر امانتِ اولیٰ کا عمل ہوا اور
ہم ایک طویل عرصے کے لیے پہلی موت کی گود میں سو گئے۔ پھر احمیائے اولیٰ ہو اور
ہم حیاتِ دنیوی کی بساطِ ہوائے دل پر وارد ہو گئے۔ پھر امانتِ ثانیہ ہوگی اور
ہم پھر اک بار موت کی نیند سو جائیں گے اور پھر احمیائے ثانیٰ کا صورت چھوٹکا جلتے گا اور ہم
’زندہ جاوید‘ ہو جائیں گے۔

حقیقت موت

ذرا ٹھہرو! حیات کی عظمت کے ساتھ ساتھ موت کی حقیقت بھی دیکھ لو۔ یہ زندگی کا ایک وقفہ ہی نہیں، سلسلہ حیات کی ایک کڑی اور زندگی ہی کی ایک شکل ہے، بالکل نیند سے مشابہ، اب ذرا تلاوت کرو آیت کریمہ:

اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا
 اللَّهُ كَيْفَ يَتَوَفَّى الْبَشَرَ إِنَّ اللَّهَ عَلِيمٌ خَبِيرٌ
 (سورۃ الزمر)

اور گوشِ حقیقت نبیوش سے سنو نبی اکرم صلی اللہ علیہ وسلم کے الفاظ:

وَاللَّهِ لَسَمَوْتُنَّ كَمَا سَأَمُونَ شَرًّا
 لَسَبْعَانَ كَمَا سَسْتَيْقِظُونَ -
 (حدیث)

تم نیند سے بیدار ہوتے ہو۔
 خدا کی قسم تم لازماً مر جاؤ گے جیسے تم سو جاتے ہو۔ پھر تقیناً اٹھا لیے جاؤ گے جیسے تم نیند سے بیدار ہوتے ہو۔

اور یاد کرو آپ کی وہ دعا جو آپ کی صبح کا معمول تھی:

الْحَمْدُ لِلَّهِ الَّذِي أَحْيَانِي بَعْدَ مَا أَمَاتَنِي وَالْيَوْمَ النَّشُورُ -
 تعریف ہے اللہ کی جس نے مجھے زندگی عطا فرمائی، اس کے بعد کہ مجھ پر موت طاری فرمادی تھی۔
 (حدیث)

شاید حقیقت کی کوئی جھلک دیکھ لو!

اللہ اکبر! کیا "ظلماتٌ بَعْضُهَا فَوْقَ بَعْضٍ" کا گھپ اندھیرا طاری ہے ان ذہنوں پر جو موت اور زندگی کو عدم اور وجود کے ہم معنی سمجھ بیٹھے ہیں!

حقائق کے اس طرح درجہ بدرجہ اوڑھنے سے "طَبَقًا عَنْ طَبَقٍ" انکشاف کے بعد اب ذرا

محسوسات کی دنیا سے ”لب بربند و چشم بند و گوش بند“ ہو کر وجدان کی لامتناہی فضا میں حثیم
تخیل کو وا کرو اور ”تسلل حیات انسانی“ کا مشاہدہ کرنے کی کوشش کرو۔ اگر کر پاتے تو ایک
عجیب سا کیف محسوس کرو گے اور سرور وستی سے ہم کنار ہو گے اور کیا عجب کہ تمہارے منہ
سے نکل جائے: **سُبْحَانِي مَا اعْظَمَ شَانِي!** تو یہی حقیقت کا ادراک ہے! ع

لوگ آسان سمجھتے ہیں مسلمان ہونا!

حقیقت انسان

منصور کا یہ کہنا کہ: ”خدا ہوں میں!“ ایک انتہا پر — اور ڈارون کا یہ بولنا
کہ: ”بوزنا ہوں میں!“ دوسری انتہا پر — لیکن کیا یہ معاملہ ایسا ہی غیر اہم ہے کہ
کوئی ”دوست“ اسے ہنستے ہوتے یہ کہہ کر ٹال دیں کہ: — ”خکوہر کس بقدر ہمت اوست!“
سوال یہ ہے کہ حقیقت یہ ہے یا وہ؟ — اور اگر ان دونوں کے مابین واقع
ہوتی ہے تو کہاں؟ — اور اگر یہ دونوں ہی باتیں درست ہیں تو کیسے؟

”ایاز قدر خود بنشاس؛ کو معلوم کیوں ایک تختہ آئینہ تنبیہ ہی کے مفہوم میں لے لیا گیا
ہے! کیا یہ ممکن نہیں کہ یہ بحیثیت انسان اپنے حقیقی مرتبہ و مقام کو پہچاننے کی مشفقانہ نصیحت

لے حضرت بایزید بطنائی کا مشہور قول۔

لے حضرت اکبر الہ آبادی کا مشہور قطعہ ہے:

کہا منصور نے خدا ہوں میں ڈارون بولا بوزنا ہوں میں

ہنس کے کہنے لگے مرے اک دوست خکوہر کس بقدر ہمت اوست!

ہو، یعنی بقول اقبالؒ "اپنی خودی پہچان اور غافل انسان! یا بقول بیدلؒ "اے بہاریستی از خود ہیشار باش! — اس لیے کہ یا تو یہ مانا جائے کہ محمود اور ایاز کی روایتی محبت بس ایک قصہ ہی ہے — یا پھر اس دوسرے امکان ہی کو مانتے بنے گی نہ

نہ در بازی باؤد دل داد محمود دل محمود را بازی پسندار!

سب جانتے ہیں کہ خدا شناسی، تمام برائیوں کی جڑ اور جگہ گناہوں اور جرائم کی ماں ہے، لیکن بہت کم ہیں جو یہ جانتے ہوں کہ اس سب سے بڑے گناہ کی نقد سزا جو اس دنیا ہی میں انسان کو ٹپی ہے کیا ہے!

’خود فراموشی، بغوائے الغایہ قرآنی: وَلَا تَكُونُوا كَالَّذِينَ
اور ان لوگوں کے مانند نہ ہو جانا
جنہوں نے اللہ کو جلا دیا تو اللہ نے
انہیں اپنے آپ سے غافل کر دیا
أُولَٰئِكَ هُمُ الْفٰسِقُونَ۔
(سورۃ النحر: ۱۹)

یہی لوگ بدکار ہیں۔

ہندسہ میں ہر دعویٰ (THEOREM) کا ایک عکس (CONVERSE) ہوتا ہے چنانچہ اس دعویٰ حق، کا عکس بھی کسی عکاس حقیقت کی زبانی یوں ادا ہوا کہ:

مَنْ عَرَفَ نَفْسَهُ فَقَدْ
عَرَفَ رَبَّهُ۔
جس نے اپنے آپ کو پہچان لیا اس
نے اپنے رب کو پہچان لیا۔

تو کیا واقعی عرفانِ نبولیش اور معرفتِ رب لازم و ملزوم ہیں اور حقیقتِ انسان اور ذاتِ ربانی میں آنا گہرا اور قریبی تعلق ہے؟

ان مسائل کے حل کے ضمن میں اگر انسان صرف حواسِ ظاہری سے حاصل شدہ معلومات اور محض اُن ہی پر سببی استدلال پر دار و مدار رکھے تو جواب اس کے سوا اور کیا ہو سکتا ہے کہ انسان بھی بس ایک حیوان ہے — دوسرے حیوانات کے مقابلے

میں ذرا ترقی یافتہ حیوان! — البتہ وجدان کی دادیوں میں پرواز کی جائے جیسے عظیم شعراء نے کی تو حقیقت سمجھ اور نظر آتی ہے — اور مسئلے کا پورا تشفی بخش حل تو وحیِ آسانی کی دستگیری کے بغیر ممکن ہی نہیں!

ایک واقف و عارف بزرگ کے سامنے شکوہ کیا گیا: "حضرت! اب تو 'انانیت' کا دور دورہ ہے اور ہر شخص اس مہلک مرض میں گرفتار ہو چکا ہے! — اس پر انہوں نے فرمایا: 'بھائی! واقعہ تو یہ ہے کہ 'انانیت' کا دور بھی گزر چکا، اب تو زنی 'انانیت' ہی 'انانیت' رہ گئی ہے! —"

اس میں ہرگز کسی شک و شبہ کی گنجائش نہیں ہے کہ دورِ حاضر کا سب سے بڑا المیہ یہی ہے کہ آج کا انسان اپنے آپ کو محض ایک حیوان تصور کرتا ہے۔ انسانوں کی عظیم اکثریت تو اپنی عظمت سے بالکل بے خبر اور اپنی حقیقت سے قطعی طور پر لاعلم، محض اپنی مادی ضرورتوں اور حیوانی تقاضوں کی تسکین و تکمیل کے لیے دوڑ دھوپ میں مصروف و مشغول ہے ہی — اصحابِ دانش و پیش کی واضح اکثریت بھی کائنات کی اصل مادی مان کر — اور مادہ کو حقیقی قرار دے کر 'واقفیت پسندی' (REALISM) کی جانب رخ کیے ہوئے ہے — حتیٰ کہ جنہیں اس سطح سے ذرا بلند ہونے کی توفیق ملی ہے وہ بھی ذہن (MIND) اور روح (SOUL) کی "عینیت" یا "ثنویت" کی بحث میں الجھ کر رہ گئے ہیں!

اور آج کا انسان جس ذہنی و فکری ژولیدگی اور اخلاقی و عملی لپستی کا شکار ہو چکا ہے اس سے نجات کی واحد راہ اپنی عظمت کی 'بازیافت' اور اپنے مقام و مرتبہ سے دوبارہ کا حقہ، آگاہی کے سوا اور کچھ نہیں! — گویا "علاج اس کا وہی آپ نشاطِ انجیز ہے ساقی! —"

۱۔ 'انانیت' - نان سے یعنی روٹی - یا بالفاظ دیگر روٹی، کپڑا، اور مکان! - یہ الفاظ ہیں مولانا سید سلیمان ندوی

کے - بعواہت ڈاکٹر سید آلم زیدی (قومی ادارہ امراض قلب - کراچی)

یعنی بقول اقبال — ”اپنی خودی پہچان اور غافل انسان — اور بالفاظِ بیدل، ع ”اے بہاریستی
از قدر خود ہشیار باش!

حقیقت یہ ہے کہ انسان ایک ’مُرْتَب‘ وجود کا حامل ہے۔ بقول سعدیؒ؟

” آدمی زادہ طَرَفِ مَعْمُونِ اسْتِ از فرشتہ سر شتہ و ز جیواں!“

اس کا ایک جزو ”اَحْسَنِ تَقْوِيَةٍ“ کا مظہر اتم ہے تو دوسرا ”اَسْفَلِ سَافِلِيْنِ“

کا مصداقِ کامل!

ایک کا تعلق ’عالم امر‘ سے ہے تو دوسرے کا ’عالمِ خالق‘ سے!

ایک خاکی ہے تو دوسرا نوری!

ایک — ”دُنْیَا بَطِيْعٌ بے اور ہر تن اور ہر وقت پستی کی جانب مائل تو دوسرا

”قُدْسِ الْاَصْلِ“ اور ہمیشہ ”رَفْعَتِ پَنْظَرِ“ رکھنے والا!

ایک حیوانات کی صف میں ہے۔ اور اُن میں سے بھی بہت سوں کے مقابلے

میں مختلف اعتبارات سے ہیچ و کتر اور ضعیف و ناتواں تو دوسرا ملائکہ کا ہم تہ ہے بلکہ مقام اور

مرتبہ میں اُن سے بھی کہیں اعلیٰ و افضل — حتیٰ کہ اُن کا سجدہ و خمودم!!

ایک عبارت ہے اُس کے ’وجودِ حیوانی‘ سے — تو دوسرا مظہر ہے اُس

’رُوحِ رَبَّانِي‘ کا جو اُس میں چھوٹی گئی اور جس کی بنیاد پر وہ سجدہ و ملائکہ قرار پایا۔ بجز اُسے

ل سورة التین آیات ۴، ۵، (ترجمہ) یعنی ہم نے پیدا کیا انسان کو بہترین ساخت پر چھ لٹا دیا اُسے نیچے والوں
میں سب سے نیچے۔

لہ اَدَلَّةُ الْخَلْقِ وَالْاَمْرِ (سورة الاعراف: ۵۴)

لے فاکل ذوری نہاد، بندۂ مولا صفات ہر دو جہاں سے غنی اُس کا دل بے نیاز (اقبال)

گہ ”قُدْسِ الْاَصْلِ بے رفعت پَنْظَرِ رکھتی ہے“

الفاط قرآنی :

فَادَا سَوَّيْتَهُ وَكَفَخْتِ
فِيهِ مِنْ رُوحِي فَقَعُولَهُ
سَلْجِدِينَ

اور جب میں اسے پوری طرح
بنالوں اور اس میں اپنی رُوح میں
سے پھونک دوں تب گر پڑنا اس

(سورۃ الحجہ: ۲۹، ص: ۷۲) کے سامنے بجدے میں :-

اب _____ اصحابِ دانش و نبیث میں سے جن کی نظر اپنے وجود کے علویٰ جزو پر جم کر رہ گئی اور وہ اس کی عظمت و رفعت کے مشاہدے میں محو ہو کر رہ گئے اُن میں سے کوئی حیران ہو کر پکار اٹھا "سبحانی! ما اعظم شانہ! کسی نے جذبِ وحی کے عالم میں نعرہ لگا دیا "انا الحق" اور کوئی کیف و سرور سے سرشار ہو کر کہہ بیٹھا "لَيْسَ بِي جَبَّتِي اِلَّا اللهُ" اور جن کی نگاہ تحقیق و تفتیش انسان کے وجود حیوانی ہی پر مرکوز رہی اور وہ اسی کے بارے میں بحث و تھیس اور اسی کے متعلق تھیس و تھیس میں گم ہو کر رہ گئے انہیں اس کا تعلق لامحالہ بندروں، بن مانسوں اور گوریوں ہی سے جوڑتے ہی !!

گویا حقیقتِ انسان کے ضمن میں تذکرہ صدر متضاد آراء جزوی طور پر اپنی اپنی جگہ صحیح بھی ہیں اور کئی اعتبار سے غلط بھی! اور مسئلہ زیر بحث کا کوئی حل اس کے بغیر ممکن نہیں کہ انسان کو دو متضاد اجزاء سے مرکب تسلیم کیا جائے!

واضح رہے کہ وجود انسانی کے یہ دونوں اجزائے ترکیبی ایک دوسرے سے بالکل آزاد اور اپنی اپنی جگہ کامل اور ہر اعتبار سے خود کفنی ہونے کے باوصف غایت درجہ متصل ہی نہیں باہم و گہر پیوست ہیں _____ فہم انسانی کے عظیم ترین مغالطوں میں سے ایک یہ بھی ہے کہ رُوح انسانی کو 'جان' کے ہم معنی سمجھ لیا گیا ہے۔ حالانکہ 'جان' یا 'زندگی' یا

لہ منصور علاج اور اکابر صوفیائی شہیات۔ یعنی وہ جملے جو جذبِ وحی کے عالم یعنی حالتِ سکریں ان کے منہ سے نکل گئے۔ ان میں سے منصور کو اس لیے دہر پر چڑھنا پڑا کہ وہ حالتِ صومیں بھی اسی توقف پر قائم رہا :-

(LIFE) تو انسان کے وجود حیوانی کا جزو لاینفک ہے۔ اور رُوحِ انسانی اپنا جُداگانہ اور مستقل بالذات وجود رکھتے ہوئے اُس وجودِ حیوانی کے ساتھ "اتصالے" تکمیل سے تعلق رکھتے ہیں۔ رُوح کے وجودِ حیوانی کے ساتھ اس اتصال کے ضمن میں "کہاں" اور "کیسے" کے سوالات ویسے ہی لائیکل ہیں جیسے خود یہ سوال کہ جان اور جسم کا تعلق کس نوعیت کا ہے اور کس عضو سے متعلق ہے۔ اگرچہ بہت خوب کہا ہے کسی کہنے والے نے کہ:

جان نہاں در جسم آؤر جان نہاں اے نہاں اندر نہاں اے جانِ جاں!!

مزید برآں۔۔۔ انسان کے یہ دونوں وجود 'دانا' و 'بنیا' ہیں۔ اس کی آنکھیں صرف ظاہری یا حیوانی دیکھنا دیکھتی ہیں۔۔۔ اور کان صرف ظاہری یا حیوانی سننا سنتے ہیں اور یہ دونوں حواس ظاہری اپنی حاصل کردہ معلومات (SENSE DATA) کو عقل حیوانی یعنی دماغ (BRAIN) کے حوالے کر دیتے ہیں جو ان سے نتائج اخذ کرتا ہے جبکہ رُوحِ انسانی بھی نہ صرف دیکھتی اور سنتی ہے۔۔۔ اور اس کا یہ دیکھنا اور سننا ظاہری آنکھوں اور کانوں سے بالکل آزاد ہے۔۔۔ بلکہ عقل اور تفقہ بھی کرتی ہے جس کا کوئی تعلق عقلِ حیوانی یا دماغ سے نہیں ہے۔۔۔ رُوح کے آلہ بصارت و سماعت اور عقل و تفقہ کا نام اصطلاحِ قرآنی میں 'قلب' ہے۔ لہذا آیاتِ قرآنی:

لَهُمْ قُلُوبٌ لَّا يَفْقَهُوْنَ اِنَّ كَے دِل ہیں لیکن ان سے

لہ "اتصالے" کیفیت بے قیاس بہت رب الناس را با جانِ تاس" روحی

دمِ چمیت بہ پیام است! شنیدی نشنیدی!

در خاکِ تو یک جلوة عام است! ندیدی!!

اقبال

دیدن دگر آموز! شنیدن دگر آموز!!

بِمَا وَوَلَّهُمْ أَعْيُنٌ لَّا
بُصِيرُونَ بِهَا وَوَلَّهُمْ
أَذَانٌ لَّا يَسْمَعُونَ بِهَا
أُولَٰئِكَ كَالْأَنْعَامِ بَلَّ
هُمُ أَصْلٌ - (سورة الاعراف: ١٤٩)

سوپتے نہیں، اور ان کی آنکھیں ہیں
پران سے دیکھتے نہیں، اور ان کے
کان ہیں مگر ان سے سنتے نہیں! یہ
چوپالیوں کے مانند ہیں بلکہ ان سے
سبھی گتے گزرے!

تو کیا انہوں نے زمین میں سفر
نہیں کیا۔ پھر اگر ان کے دل
(بیدار) ہوتے تو ان سے سوچ بچار
کرتے یا ان کے کان ہوتے جن
سے سنتے، اس لیے کہ (اہل میں) آنکھیں
اندھی نہیں ہوتیں بلکہ وہ دل اندھے ہو
جاتے ہیں جو سینوں میں ہوتے ہیں!

أَفَلَمْ يَسِيرُوا فِي الْأَرْضِ
فَتَكُونُ لَهُمْ قُلُوبٌ
يَعْقِلُونَ بِهَا أَوْ آذَانٌ
يَسْمَعُونَ بِهَا فَإِنَّمَا
لَا تَعْمَى الْأَبْصَارُ وَلَكِن
تَعْمَى الْقُلُوبَ الَّتِي فِي
الصُّدُورِ (سورة الحج: ٣٦)

یہی نہیں — بلکہ وحیِ حلیٰ اور وحیِ مخفی کے اشارات سے تو معلوم ہوتا ہے کہ
'قلب' — روحِ انسانی کے لیے صرف ذریعہٴ سماعت و بصارت اور آلہٴ تفکر و
تفقیہ ہی نہیں، اس کا ممکن بھی ہے اور اس کی مثال قندیل کے اس شیشے کی سی ہے
جس کے اندر کوئی شمع روشن ہو — چنانچہ اگر روحِ انسانی کو اس چراغ سے
تشبیہ دی جائے جس میں نورِ خداوندی جلوہ فگن ہے تو قلبِ مصفیٰ و محبتی کی مثال اس
صاف و شفاف شیشے کی ہے جو روح کے انوار سے اس طرح جگمگا اٹھتا ہے کہ انسان
کا پورا وجود حیوانی بھی انوارِ الہیہ سے منور ہو جاتا ہے — چنانچہ یہی مفہوم ہے
اس عظیم تشبیہ کا جو سورۃ نور میں وارد ہوتی ہے:

اللَّهُ نُورُ السَّمَوَاتِ وَالْأَرْضِ ۗ اللَّهُ هِيَ آسَمَانُونَ اور زمین کا نور
 مَثَلُ نُورِهِ ۖ كَمِثْقَاةٍ ۚ كَثِيرَةٍ ۖ مِثَالُ
 فِيهَا مِصْبَاحٌ ۖ الْمِصْبَاحُ
 فِي زُجَاجَةٍ ۖ الزُّجَاجَةُ
 كَأَنَّهَا كَوْكَبٌ دُرِّيٌّ ۗ (اور)
 وہ شیشے ایسے ہوئے ہیں جیسے
 وہ شیشے ایسے ہو جیسے ایک چمکتا ستارا!

(سورۃ النور: ۳۵)

(اس آیه مبارکہ کے ضمن میں بالکل صحیح ہے وہ رائے جو اکثر متقدمین نے دی ہے کہ مَثَلُ نُورِهِ کے بعد فی قلب المؤمن کے الفاظ مقدر و مخذوف ہیں!) اس کے برعکس اگر شیشہ قلب فسق و فجور کی کثرت، خواہشات کی پرستش اور شہوات کے اتباع کے باعث داغدار اور مکدر ہو جاتا ہے تو روح کے انوار کے انسان کے وجود حیوانی میں سرایت کرنے میں رکاوٹ پیدا ہو جاتی ہے اور اس کیفیت میں اضافہ ہوتا چلا جاتا ہے اُس طور سے جس کی وضاحت وحی معنی یعنی اس حدیث نبوی صلی اللہ علیہ وسلم میں ملتی ہے:

ان المؤمن اذا اذنب كانت
 نكتة سوداء في قلبه
 فان تاب واستغفر
 صقل قلبه وان
 زاد زادت حتى تعلق
 قلبه فذالك التران
 ان المؤمن جب کوئی گناہ کرتا ہے تو
 اس کے دل پر ایک سیاہ داغ پڑ
 جاتا ہے۔ پھر اگر توبہ و استغفار کرتا ہے
 تو دل صاف ہو جاتا ہے اور اگر اور
 گناہ کرتا ہے تو دل کی سیاہی بھی بڑھتی
 چلی جاتی ہے یہاں تک کہ پورے

الذی ذکر اللہ تعالیٰ دل پر چھا جاتی ہے چنانچہ یہی ہے
 ”کلَّا بِل رَانَ عَلٰی قُلُوبِهِمْ وہ دلوں کا رنگ جس کا ذکر اللہ
 مَا كَانُوا يَكْسِبُونَ“ نے اس آیت مبارکہ میں فرمایا ہے۔
 (سورۃ المطففین: ۱۴) ”نہیں بلکہ رنگ لگ گیا ہے اُن کے دلوں پر ان کے
 اعمال کے سبب سے!“

اور اس عمل (PHENOMENON) کی یہی وہ منطقی انتہا ہے جسے ”حقی علیٰ میں
 ختمِ قلوب اور طبعِ قلوب سے تعبیر فرمایا گیا۔۔۔ لہذا آتے الفاظِ قرآنی:
 خَتَمَ اللَّهُ عَلَى قُلُوبِهِمْ وَعَلَى اللہ نے مہر کر دی ہے ان کے
 سَمْعِهِمْ وَعَلَى أَبْصَارِهِمْ دلوں پر اور ان کے کانوں پر۔ اور
 غَشَاوَهُمْ وَقَلَمٌ عَذَابٌ ان کی آنکھوں پر پردہ ہے۔ اور ان
 عَظِيمٌ (سورۃ البقرہ: ۷) کے لیے بہت بڑی سزا ہے۔
 أُولَئِكَ الَّذِينَ طَبَعَ اللَّهُ عَلَى یہی ہیں وہ لوگ جن کے دلوں،
 قُلُوبِهِمْ وَسَمْعِهِمْ وَأَبْصَارِهِمْ کانوں اور آنکھوں پر اللہ نے مہر لگا
 هُمْ وَأُولَئِكَ هُمُ الْعَقَلُونَ۔ دی ہے اور وہی ہیں (حقائق و
 (سورۃ اقل: ۱۰۸) معارف سے، غافل و بے خبر۔!

اور یہی وہ کیفیت ہے جسے قرآن انسان کی رُوحوانی موت سے تعبیر فرماتا ہے
 اس لیے کہ اس حال میں انسان کے وجود حیوانی کا اُس رُوحِ ربانی سے تعلق بالکل منقطع
 ہو جاتا ہے جس نے اُسے شرفِ انسانیت عطا فرمایا تھا۔ اور اُس کا نہاں خاتمہ قلب
 رُوح کی قبر کی صورت اختیار کر لیتا ہے۔ نتیجتاً انسان کی صورت میں ایک دو ٹانگوں پر
 چلنے والا حیوان باقی رہ جاتا ہے جو حقیقتِ انسان کے اعتبار سے ایک چلتے پھرتے
 مقبرے اور متحرک تعزیریے کے سوا اور کچھ نہیں ہوتا۔ اُولَئِكَ كَالْأَنْعَامِ بَلْ هُمْ أَضَلُّ !!

چنانچہ ایسے ہی حقیقت کے اعتبار سے مُردہ اور ظاہری اعتبار سے زندہ انسانوں کا ذکر ہے ان آیاتِ قرآنیہ میں:

(اے نبی!) آپ نہیں سنا سکتے ان

إِنَّكَ لَا تَسْمِعُ الْمَوْتَىٰ-

مُردوں کو!

(سورۃ النمل، ۸۰)

تو (اے نبی!) آپ نہ ان مُردوں

فَإِنَّكَ لَا تَسْمِعُ الْمَوْتَىٰ

کو سنا سکتے ہیں اور نہ ان بہروں تک

وَلَا تَسْمِعُ الصُّمَّ الدُّعَاءَ-

اپنی دعوت پہنچا سکتے ہیں!-

(سورۃ الزوم، ۵۲)

جبہیں بعض لوگ خواہ مخواہ گھسیٹ لے جاتے ہیں 'سماعِ موتی' کے ایک اختلافی مسئلے پر بحث مباحثے میں!

الغرض! جب تک کوئی شخص انسانی شخصیت کے ان دو متضاد اجزائے ترکیبی کو نہ جان لے وہ دین و مذہب کے لطیف تر حقائق اور وحیِ آسمانی میں وارو شدہ معارفِ حُکْم کا کما حقہ ادراک نہ کر سکے گا۔ اور بایں محرومی و تہی دستی اگر مقامِ دعوت پر فائز ہو جائے گا تو اس کی تمام تر گفتگو احکامِ شریعت اور نظامِ اسلام کے بارے میں ہوگی جتنا حقِ ایمانی کا تذکرہ ہو گا بھی تو بس سرسری سا۔ اور اگر شارح و مُفسرِ قرآن بن بیٹھے گا تو لغت و نحو کے اشکالات، معنی و بیان کے لطائف اور فصاحت و بلاغت کے نوادرات سے تو خوب بحث کرے گا لیکن فلسفہ و حکمتِ دین کے لطیف و غامض نکات اُس کی نگاہ سے اوجھل رہ جائیں گے اور حقائق و معارفِ ایمانی کے اعتبار سے اہم ترین مقامات سے وہ ایسے گزر جائے گا جیسے وہاں کوئی لائقِ توقیر بات ہے ہی نہیں!

فَاعْتَبِرْ وَايَا أُولِي الْأَبْصَارِ!!

صدر مؤسس مرکزی انجمن خدام القرآن اور امیر تنظیم اسلامی

ڈاکٹر اسرار احمد

کے علمی و فکری اور دعوتی و تحریکی کاوشوں کا پینچوڑ

۲۸۰ صفحات پر مشتمل ایک اہم علمی دستاویز جس میں علی غلطی کی نشاندہی بھی موجود ہے

دعوت رجوع الی القرآن کا منظر و پس منظر

ضرور مطالعہ کیجئے۔ دوسروں تک پہنچائیے

■ سفید کاغذ ■ عمدہ کتابت ■ دیدہ زیب طباعت

حدیثِ قدسی

”الصَّوْمُ لِي وَأَنَا أُجْزَى بِهِ“

میں مضمّن

حکمتِ دین کے بیش بہا خزانے

کے حصول

اور ”اپنی خودی پہچان، او غافل انسان!“ کے مصداق

عظمتِ انسان

سے واقفیت کے لئے

ڈاکٹر اسرار احمد

کی ”بقامت کہترو لے بقیمت بہتر“ تحریر

عظمتِ صوم

کا مطالعہ فرمائیں

سائے گروہ: مکتبہ مرکزی انجمن خدام القرآن لاہور

36-36 ماڈل ٹاؤن لاہور فون: 03-5869501

بِسْمِ اللّٰهِ الرَّحْمٰنِ الرَّحِیْمِ

تقسیم

میری بڑی تحریریں اس کتابچے میں شامل ہیں ان میں سے پہلی تحریر آئیس بائیس سال پرانی ہے۔ اس لیے کہ یہ اوائل ۶۶ء میں اس زمانے میں لکھی گئی تھی جب میں دوبارہ لاہور منتقل ہوا ہی تھا اور میری زندگی کے اس دور کا آغاز ہونے والا تھا جس کے اہم نشانات راہ ہیں پیشہ طلب سے علیحدگی مرکزی انجمن خدام القرآن لاہور کی تاسیس اور تنظیم اسلامی کا قیام! — اُس زمانے میں مولوی محمد الدین سلفی مرحوم و مفہوم ہفت روزہ الاعتصام کے ادارہ تحریر سے وابستہ تھے۔ انہوں نے اشاعت کیلئے کسی مضمون کی فرمائش کی — میں کبھی اپنے زمانہ طالب علمی میں تو اسلامی جمعیت طلبہ کے ہفت روزہ پر پے "عزم" میں لکھتا رہا تھا اور ۱۹۵۶ء میں تحریک اسلامی سے شدید ذہنی اور قلبی وابستگی کے باعث سخت اعصابی دباؤ کے تحت "تحریک جماعت اسلامی" ایک تحقیقی مطالعہ نامی طویل تحریر بھی میرے قلم سے نکل چکی تھی لیکن اس کے بعد سے مسلسل دس سال اس طرح گزر گئے تھے کہ کسی کو ذاتی خطا لکھنے کے لیے بھی شاید ہی قلم ہاتھ میں لیا ہو —

لہذا میں معذرت کرتا رہا — لیکن جب ان کا اصرار بہت بڑھا تو ایک روز اچانک قلب ذہن کی کسی خاص کیفیت میں یہ تحریر قلم سے صادر ہو گئی۔ "الاعتصام" جماعت الحمدیث کا ترجمان تھا اور مجھے یقین تھا کہ یہ تحریر اس میں ہرگز نہیں چھپ سکے گی۔ لیکن محمد الدین سلفی مرحوم نے اسے شائع کر دیا — مجھے حیرت ہوئی کہ اس پر انہیں متعذر خطوط تعریف و تحسین پر مشتمل موصول ہوئے۔ جن میں سے بعض انہوں نے مجھے بھی دکھائے، ان میں سے ایک خط ملک حسن علی جامعی شرقپوری نے تحریر فرمایا تھا جس میں انہوں نے اس تحریر کی بہت دل کھول کر تعریف کی تھی اور اسے حکمت قرآن اور فلسفہ اقبال کا پختہ قرار دیا تھا — اس انتشار میں میرے ذہن میں "حقیقت انسان" کے عنوان سے اس کی دوسری قسط کا بیرونی

بھی تیار ہو گیا تھا — بلکہ اس کا ابتدائی قلمبند بھی ہو گیا تھا — لیکن ادھر گت
 ۶۶ء میں جب ”میشاق“ کا پہلا پرچہ میری ادارت میں شائع ہوا۔ اور میں نے اپنی ’الاعتصام‘
 میں شائع شدہ تحریر کو بھی اُس میں شامل کر دیا تو مولانا امین احسن اصلاحی نے اسے ناپزیر فرمایا
 کہ یہ ابوالکلامی انداز ہے — اس کا زمانہ گزر چکا، ’میشاق‘، چونکہ اس وقت اُنہی کے
 ”ذریعہ پرستی“ شائع ہو رہا تھا لہذا میں نے اُن کے جذبات کا احترام کیا — اور اس طرح
 اُس دوسری قسط کی تکمیل و تسوید کی نوبت نہ آسکی۔ بلکہ واقعہ یہ ہے کہ اس کے بعد اس طرز کی
 بس ایک ہی تحریر میرے قلم سے اور نکلی جو ’راہِ نجات‘ نامی کتاچے میں شامل ہے، تاہم اس کے
 بعض نکات گاہے بگاہے میرے ذہن میں کبلاستے رہے۔

اواخر ۱۹۵۷ء میں اچانک اس ’کلبلاہٹ‘ نے زور کیا اور اس کا ایک حصہ ذہن سے
 بذریعہ قلم قسط اس منتقل ہو گیا تو خیال آیا کہ اگر اسے شائع کر دیا جائے تو شاید تکمیل کا فطری تقاضا
 دوسری صروفیات میں سے وقت نکالنے پر آمادہ کر سکے۔ چنانچہ اولاً ’حکمتِ قرآن‘ کے نومبر
 ۱۹۵۷ء کے شمارے میں دوبارہ ”حقیقتِ زندگی“ اور دسمبر ۱۹۵۷ء میں ”حقیقتِ انسان“ کی قسط اول
 اشاعت ہوئی۔ اس کے بعد اگھولہ کہ مارچ اپریل ۱۹۵۷ء کے مشترک شمارے میں ”حقیقتِ انسان“
 کی دوسری قسط بھی شائع ہو گئی — لیکن افسوس کہ مضمون طوالت اختیار کر گیا اور اس کی
 تکمیل کی نوبت تا حال نہیں آسکی۔

حال ہی میں یہ خیال آیا کیوں نہ ”حقیقتِ زندگی“ اور ”حقیقتِ انسان“ کی قسط اول کو تو ایک
 کتاچے کی صورت میں شائع کر ہی دیا جائے۔ شاید کہ کچھ ذہین اور حساس نوجوانوں کو اپنی
 حقیقت کا سراغ مل جائے اور اُن کے اندر کا سویا ہوا انسان جاگ اُٹھے!!

غاکسار
 اسرارِ غمغمی

لاہور - ۱۶ فروری ۱۹۸۸ء